

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಏಳು. (ಇದರಲ್ಲಿ ಸರ್ಕಾರದವರು ಸ್ಥಳೀಯ ಸಂಸ್ಥೆಗಳಿಂದ ವಹಿಸಿಕೊಂಡಿರುವ ೪ ಆರೋಗ್ಯ ಘಟಕಗಳೂ ಸೇರಿವೆ.)

(ಆ) ಇದೆ.

ಇದ್ದಾರೆ. (ಸೂಕ್ತ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಮಹಿಳಾ ವೈದ್ಯಾಧಿಕಾರಿಗಳ (ಇ) ಹುದ್ದೆ ಮತ್ತು ಸುಬ್ಬಮಣ್ಣದಲ್ಲಿ ವೈದ್ಯಾಧಿಕಾರಿಯವರ ಹುದ್ದೆ ಮಾತ್ರ ಖಾಲಿ ಇದೆ).

ಶ್ರೀ ಬಾಕಿಲ ಹುಕ್ರಪ್ಪ.—ಆರೋಗ್ಯ ಕೇಂದ್ರಕ್ಕೆ ವೈದ್ಯಾಧಿಕಾರಿಗಳನ್ನು ಯಾವಾಗ ನೇಮಕ ಮಾಡುತ್ತೀರಿ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸದ್ಯದಲ್ಲೇ ಮಾಡಲಾಗುವುದು.

ತಾಲ್ಲೂಕು ಅಭಿವೃದ್ಧಿ ಮಂಡಲಿ ಆಸ್ಪತ್ರೆಗಳನ್ನು ಸರ್ಕಾರ ವಹಿಸಿಕೊಳ್ಳುವುದು

೨೪೩, ಶ್ರೀ ಕೆ. ಚನ್ನಬಸವಗೌಡ (ಕೂಡ್ಲಿಗಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ?

ಅ) ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ದವಾಖಾನೆಗಳನ್ನು ಸರ್ಕಾರದವರು ಯಾವ ದಿನಾಂಕ ದಿಂದ ವಹಿಸಿಕೊಂಡಿದ್ದಾರೆ?

ಆ) ದವಾಖಾನೆಯ ಸಿಬ್ಬಂದಿಯವರನ್ನು ಈವರೆಗೆ ಸರಕಾರಿ ಸಿಬ್ಬಂದಿ ವರ್ಗ ಎಂದು ಪರಿಗಣಿಸಲು ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

(ಅ) ೨೬.೩.೧೯೭೯ ಮತ್ತು ೧.೭.೧೯೮೧ ರಿಂದ

(ಆ) ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಕೆ. ಚನ್ನಬಸವಗೌಡ.—ಸ್ವಾಮಿ, ತಾಲ್ಲೂಕು ಅಭಿವೃದ್ಧಿ ಮಂಡಲಿಯ ಆಸ್ಪತ್ರೆಗಳನ್ನು ಸರ್ಕಾರದವರು ದಿನಾಂಕ ೨೬-೩-೧೯೭೯ ಮತ್ತು ೧-೭-೧೯೮೧ ರಿಂದ ವಹಿಸಿಕೊಂಡಿದ್ದಾರೆ ಎಂದು ಉತ್ತರ ಕೊಟ್ಟಿದ್ದಾರೆ. ಅದರಲ್ಲಿದ್ದ ಕೆಲವು ಡಾಕ್ಟರುಗಳು ಸತ್ತುಹೋಗಿದ್ದಾರೆ. ಅದರೂ ಅವರ ಕುಟುಂಬದವರಿಗೆ ಸರ್ಕಾರಿ ನೌಕರರಿಗೆ ಕೊಡುವಂತೆ ಪರಿಹಾರ ಕೊಟ್ಟಿಲ್ಲ. ಬಿ.ಡಿ.ಬಿ. ಆಫೀಸಿನಲ್ಲಿ ಕೇಳಿದರೆ ಇದು ಸರ್ಕಾರಕ್ಕೆ ಸಂಬಂಧಪಟ್ಟಿದ್ದು ಎಂದೂ ಹೇಳುತ್ತಾರೆ. ಆ ಜನರು ಏನು ಮಾಡಬೇಕು ಎಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕು. ಈ ಬಗ್ಗೆ ಸರ್ಕಾರದವರು ಷರಿಹಾರ ಹೆಂಡುಕುತ್ತೀರಾ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಅದ್ವೈತರೇ, ತಾಲ್ಲೂಕು ಬೋರ್ಡ್ ಮಂಡಲಿಗಳ ದವಾಖಾನೆಗಳನ್ನು ಸರ್ಕಾರದ ವಶಕ್ಕೆ ತೆಗೆದುಕೊಂಡ ಮೇಲೆ ಅಲ್ಲಿಯ ನೌಕರರು ಮತ್ತು ಇತರ ವೈದ್ಯರನ್ನು ಸರ್ಕಾರ ಆಬ್ಸರ್ವ್ ಮಾಡುವುದರಲ್ಲಿ ತಡವಾಗಿದೆ. ೧೯೭೯ರಲ್ಲಿ ತೆಗೆದುಕೊಂಡಿದ್ದರೂ ಇಲ್ಲಿಯವರೆಗೆ ಕೂಡ ಇದನ್ನು ಮಾಡದಿರುವುದು ವಿಷಾದನೀಯ. ಈ ಸರ್ಕಾರ ಬಂದಮೇಲೆ ಡಿವಿಜನಲ್ ಲೆವೆಲ್‌ನಲ್ಲಿ ಜಾಯಂಟ್ ಡೈರೆಕ್ಟರ್ ಲೆವೆಲ್‌ನಲ್ಲಿ ನಾಲ್ಕು ಸಮಿತಿಗಳು ಮಾಡಲಾಗಿದ್ದು ೧೯೭೯ರಿಂದ ಯಾರು ಯಾರನ್ನು ತೆಗೆದುಕೊಂಡಿದ್ದೇವೆ ಅವರನ್ನು ಆಬ್ಸರ್ವ್ ಮಾಡಬೇಕಾಗುತ್ತದೆ. ಇದು ಸರ್ಕಾರದ ಪರಿಶೀಲನೆಯಲ್ಲಿದ್ದು ಅದಷ್ಟು ಬೇಗ ತೆಗೆದುಕೊಳ್ಳುತ್ತೇವೆ. ೧೯೮೧ನೇ ಇಸವಿಯಲ್ಲಿ ತೆಗೆದು ಕೊಂಡಿರುವವರನ್ನೂ ಸಹ ಈ ವರ್ಷ ಆಬ್ಸರ್ವ್ ಮಾಡಬೇಕೆಂದು ಹೇಳಿ ಎಲ್ಲಾ ಕ್ರಮಗಳನ್ನು ಸರ್ಕಾರ ತೆಗೆದುಕೊಂಡಿದೆಯೆಂದು ಮಾನ್ಯ ಸದಸ್ಯರಿಗೆ ಹೇಳಲು ಇಷ್ಟಪಡುತ್ತೇನೆ.

ಶ್ರೀ ಕೆ. ಚನ್ನಬಸವಗೌಡ.—ಇವರಿಗೆ ಸರ್ಕಾರಿ ಸಂಬಳ ಕೊಡುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಹೌದು.

ಶ್ರೀ ಕೆ. ಚನ್ನಬಸವಗೌಡ.—ಇವರು ಸರ್ಕಾರಿ ನೌಕರರಾದ ಮೇಲೆ ಅಂತಹವರು ಸತ್ತರೆ ಅವರ ಕುಟುಂಬ ವರ್ಗದವರಿಗೆ ಸರ್ಕಾರಿ ನೌಕರರಿಗೆ ದೊರೆಯುವ ರೀತ್ಯ ಪರಿಹಾರವನ್ನೂ ಸರ್ಕಾರ ಒದಗಿಸಿ ಕೊಡಬಾರದೇ ?

ಶ್ರೀ ಬಿ. ಜಿ. ಆರ್. ಸಿಂಧ್ಯಾ.—ಅಧ್ಯಕ್ಷರೇ, ತಾಲ್ಲೂಕು ಬೋರ್ಡ್ ಮತ್ತು ಲೋಕಲ್ ಡಿಸ್ಟ್ರಿಕ್ಟಿಯನ್ನು ಸರ್ಕಾರ ವಹಿಸಿಕೊಂಡಾಗ ಅದರಲ್ಲಿಯೂ ನೌಕರರಿಗೆ ಸಂಬಂಧ ಪಟ್ಟ ರೆಕಾರ್ಡ್‌ಗಳನ್ನು ಡಿವಿಜನಲ್ ಲೆವೆಲ್‌ನಲ್ಲಿ ಪರಿಶೀಲನೆ ಮಾಡಿ ಕಳುಹಿಸಿಕೊಡಬೇಕಾಗುತ್ತದೆ. ಈ ರೀತಿ ನೌಕರರು ಸಾವಿರಾರು ಜನ ಇರುವುದರಿಂದ ಹೀಗೆ ತಡವಾಗಿದೆ. ಆದಷ್ಟು ಬೇಗ ಮಾಡುತ್ತೇವೆ.

ಗೋಕಾಕ್ ತಾಲ್ಲೂಕಿನಲ್ಲಿ ಕ್ರೀಡಾ ಶಾಲೆಯನ್ನು ತೆರೆಯುವುದು.

05. ಶ್ರೀ ಎಂ. ಎಲ್. ಮುತ್ತಣ್ಣವರ್ (ಗೋಕಾಕ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಯುವಜನಸೇವಾ ಹಾಗೂ ಕ್ರೀಡೆಗಳ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕೊಡಗು ಜಿಲ್ಲೆಯ “ಕೊಡಿಗ” ಎಂಬಲ್ಲಿ ತೆರೆಯಲಾದ ಕ್ರೀಡಾ ಶಾಲೆಯನ್ನು ಗೋಕಾಕ್ ತಾಲ್ಲೂಕಿನಲ್ಲಿ ಇತರ ಗ್ರಾಮಾಂತರ ಪ್ರದೇಶದಲ್ಲಿ ಪ್ರಾರಂಭಿಸಲು ಸರ್ಕಾರದವರು ಕ್ರಮ ಕೈಕೊಳ್ಳುವರೇ ?

ಆ) ಗೋಕಾಕ್ ತಾಲ್ಲೂಕು ಇಲ್ಲಿಯವರೆಗೆ ರಾಜ್ಯವಟ್ಟದ ಕಬಡ್ಡಿ, ವಾಲಿಬಾಲ್ ಆಟಗಳಲ್ಲಿ ಎಷ್ಟು ಸಲ ಮತ್ತು ಈ ರೀತಿ ಪ್ರಶಸ್ತಿ ಪಡೆದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಗೆದ್ದ ಟೀಕಿನ ಆಟಗಾರರೆಲ್ಲರೂ ಹಿಂದೂಳಿದ ಜನಾಂಗದವರೇ ಇದ್ದು ಸದರೀ ಕ್ರೀಡಾ ಪಟುಗಳಿಗೆ ಸರ್ಕಾರದಿಂದ ಯಾವ ಸೌಲಭ್ಯ ಒದಗಿಸಲಾಗಿದೆ ?

ಶ್ರೀ ಜೀವರಾಜ ಅಳ್ವಾ (ಮಾನ್ಯ ಕನ್ನಡ ಸಂಸ್ಕೃತಿ ಮತ್ತು ಯುವಜನಸೇವಾ ಮತ್ತು ಕ್ರೀಡಾ ರಾಜ್ಯ ಮಂತ್ರಿಗಳು).—

ಅ) ಕೊಡಿಗಿಯಲ್ಲಿ ಪ್ರಾರಂಭಿಸಿರುವ ಕ್ರೀಡಾ ಶಾಲೆಯು ಹೆಚ್ಚು ಫಲಪ್ರದವಾಗಿ ಫಲಿತಾಂಶ ನೀಡಿದೆ. ಗ್ರಾಮೀಣ ಪ್ರದೇಶಗಳಲ್ಲಿ ಪ್ರಾರಂಭಿಸಲು ಪರಿಶೀಲಿಸಬಹುದು.

ಆ) ಗೋಕಾಕ್ ತಾಲ್ಲೂಕಿನ ಕ್ರೀಡಾಪಟುಗಳು ಹಲವಾರು ಪ್ರಶಸ್ತಿಗಳನ್ನು ಪಡೆದಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆ.

ಇ) ಕ್ರೀಡಾ ಕ್ಷೇತ್ರದಲ್ಲಿ ಸತತ ಅಭ್ಯಾಸ ಮಾಡುವ ಎಲ್ಲಾ ಕ್ರೀಡಾ ಪಟುಗಳಿಗೆ ಸರ್ಕಾರ ಸೌಲಭ್ಯ ಹಾಗೂ ಪ್ರೋತ್ಸಾಹ ನೀಡುತ್ತಾ ಇದೆ. ಈ ಕ್ಷೇತ್ರದಲ್ಲಿ ಹಿಂದುಳಿದವರು ಮುಂದುವರಿದವರು ಎಂಬ ಭೇದ ಮಾಡಲು ಆಗುವುದಿಲ್ಲ.

ಶ್ರೀ ಎಂ. ಎಲ್. ಮುತ್ತಣ್ಣವರ್.—ಅಧ್ಯಕ್ಷರೇ, ಕೊಡಿಗಿಯಲ್ಲಿ ಇರುವ ಕ್ರೀಡಾ ಶಾಲೆಯು ಹೆಚ್ಚು ಫಲಪ್ರದವಾಗಿದೆ ಹಾಗೂ ಇತರ ಗ್ರಾಮಾಂತರ ಪ್ರದೇಶದಲ್ಲಿ ಕ್ರೀಡಾ ಶಾಲೆ ಪ್ರಾರಂಭಿಸುವುದು ಪರಿಶೀಲನೆಯಲ್ಲಿದೆಯೆಂದಿದ್ದಾರೆ ಈ ಬಂದು ಕೊಡಿಗಿ ಕ್ರೀಡಾಶಾಲೆ ಬಂದು ಟ್ರೈಬಲ್ ವರಿಯಾದಲ್ಲಿಯೂ ಇಲ್ಲಿನ ಜನ ವಾಲಿಬಾಲ್ ಹಾಗೂ ಇನ್ನಿತರ ಕ್ರೀಡೆಗಳಲ್ಲಿ ರಾಜ್ಯ ಪ್ರಶಸ್ತಿಗಳಿಸಿರುತ್ತಾರೆ. ಗೋಕಾಕ್ ತಾಲ್ಲೂಕಿನಲ್ಲಿ ಕ್ರೀಡಾ ಶಾಲೆಯನ್ನು ತೆಗೆದು ಇಲ್ಲಿನ ಹಿಂದುಳಿದ ಜನರಿಗೆ ಅನುಕೂಲವಾಗುತ್ತದೆಂದು ನಾನು ಸರ್ಕಾರಕ್ಕೆ ಕೇಳುತ್ತೇನೆ.

ಶ್ರೀ ಜೀವರಾಜ ಅಳ್ವಾ.—ಗೋಕಾಕ್‌ನಲ್ಲಿ ಇನ್ನೊಂದು ಕ್ರೀಡಾ ಶಾಲೆಯನ್ನು ಪ್ರಾರಂಭ ಮಾಡುವ ಬಗ್ಗೆ ಏನು ಮಾನ್ಯ ಸದಸ್ಯರು ಸಲಹೆ ಕೊಟ್ಟಿದ್ದಾರೆ ಅದನ್ನು ಸರ್ಕಾರ ಗಮನಿಸುತ್ತದೆ.

ರಾಜ್ಯದಲ್ಲಿನ ವೈದ್ಯಕೀಯ ಕಾಲೇಜುಗಳು

—ಶ್ರೀ ಬಿ. ಜಿ. ಬಣಕಾರ್ (ಬೀಕೆರೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿರುವ ಒಟ್ಟು ಮೆಡಿಕಲ್ ಕಾಲೇಜುಗಳ ಸಂಖ್ಯೆ ಎಷ್ಟು ?